

161709 - جو تے پہن کر طواف کرنے کا حکم

سوال

الله کے فضل سے میں نے اس برس حج بیت اللہ ادا کیا اور جب طواف کے لیے گیا تو میں نے جو تے پہن کر طواف کیا اور اسی طرح سعی کے دوران بھی جو تے پہن رکھے تھے، کیا یہ جائز ہے، اور اگر جائز نہیں تو مجھے کیا کرنا ہوگا، آیا طواف اور سعی دوبارہ کروں یا نہیں؟
برائے مہربانی مجھے معلومات فراہم کریں اللہ سبحانہ و تعالیٰ آپ کو جزاۓ خیر عطا فرمائے۔

پسندیدہ جواب

الحمد لله:

اگر جو تے صاف ہوں تو جو تے پہن کر طواف اور سعی کرنا جائز ہے، اور پھر شریعت مطہرہ نے بعض اوقات جو تے پہن کر نماز پڑھنے کا حکم دیا ہے، اس لیے جب جو توں سمیت نماز صحیح ہے تو پھر بالاولی طواف اور سعی بھی جائز ہوگی مزید معلومات حاصل کرنے کے لیے آپ سوال نمبر (69793) کے جواب کا مطالعہ ضرور کریں۔

اولی اور افضل بھی ہے کہ جو تے سمیت طواف نہ کیا جائے، تا کہ وہ لوگ اس کی اقتدا نہ کرنے لگیں جو نجاست وغیرہ سے اپنے جو تے صاف نہیں رکھ سکتے، اس طرح مسجد میں گندگی پیدا ہوگی۔

اور یہ بھی ہو سکتا ہے کہ حاجی شخص کو پاؤں میں زخم وغیرہ ہونے کی بنا پر جو تے سمیت طواف اور سعی کرنے کی ضرورت ہو، اس لیے جو تے صاف ہونے کا یقین ہو جانے کے بعد طواف اور سعی جو تے سمیت کرنے میں کوئی حرج نہیں کیونکہ رسول کریم صلی اللہ علیہ وسلم کا فرمان ہے:

"جب تم میں سے کوئی شخص مسجد میں آئے تو وہ دیکھے اگر جو تے میں کوئی گندگی وغیرہ ہو تو وہ اسے رگڑ کر صاف کرے اور ان میں نماز ادا کر لے"

سنن ابو داود حدیث نمبر (555) علامہ البانی رحمہ اللہ نے اسے صحیح قرار دیا ہے۔

والله اعلم۔